



Latvja

Jekk it-talba tiegħi se tinbagħat minn dan il-pajjiż għal pajjiż ieħor tal-UE - Latvja

Liema awtorità se tgħinni nibgħat talba lill pajjiż ieħor tal-UE?

L-Amministrazzjoni għall-Għajnuna Legali (*Juridiskās palīdzības administrācija*)

Pils laukums 4

Riga

Telefown: +371 67514208

Linja ta' assistenza mingħajr ħlas: +371 80001801

Faks : +371 67514209

Posta elettronika: ✉ jpa@jpa.gov.lv

Sit web: 🌐 <https://www.jpa.gov.lv/par-mums-eng>

X'inhu r-rwol tal-awtorità tal-assistenza?

Il-vittma tista' tipprezenta talba għall-kumpens mill-Istat lill-awtorità kompetenti tal-Istat Membru kkonċernat tal-Unjoni Ewropea bl-assistenza tal-[Amministrazzjoni għall-Għajnuna Legali](#).

L-Amministrazzjoni għall-Għajnuna Legali tipprovdi lill-vittma b'informazzjoni dwar il-provvedimenti għall-ħlas, il-proċedura u r-rekwiziti addizzjonali għall-kumpens mill-Istat stabbiliti mill-awtoritajiet kompetenti ta' Stati Membri oħra tal-Unjoni Ewropea. Din tiżgura wkoll li l-persuni involuti fil-proċedimenti kriminali jkunu jistgħu jinstemgħu, meta jintalbu mill-awtorità kompetenti tal-Istat Membru tal-Unjoni Ewropea li tirrieżamina t-talba għal kumpens mill-Istat.

Din l-awtorità tittraduċi d-dokumenti ta' sostenn, jekk it-talba li tkun qed tintbagħat tkun teħtieġ dan? Jekk iva, min iħallas għaliha?

Int għandek tipprezenta t-talba għall-kumpens mill-Istat bil-lingwa li l-Istat Membru kkonċernat tal-Unjoni Ewropea indika li jaċċetta.

L-Amministrazzjoni għall-Għajnuna Legali se tiżgura t-traduzzjoni tad-dokumenti neċessarji li hi tibgħat lill-awtorità kompetenti ta' Stat Membru ieħor tal-Unjoni Ewropea u l-ispejjeż tat-traduzzjoni jkunu koperti mill-baġit nazzjonali.

Hemm spejjeż amministrattivi jew spejjeż oħrajn li jridu jithallsu meta t-talba tintbagħat barra mill-pajjiż?

Jekk it-talba għall-kumpens mill-Istat tintbagħat lill-awtorità kompetenti ta' Stat Membru ieħor tal-Unjoni Ewropea permezz tal-Amministrazzjoni għall-Għajnuna Legali, il-vittma ma jkollhiex bżonn tħallas għall-ispejjeż assoċjati mat-trażmissjoni tat-talba.

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdañħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.

L-aħħar aġġornament: 20/03/2019